

አይጥ ለሞትዋ የድመት አፍንጫ ታሸታለች!!!
ገብረመድኅን አርአያ (ከፐርዘ፣ አውስትራሊያ)

ተ.ሐ.ሀ.ት. ብሎ ራሱን የሰየመው የዛሬው ህዝባዊ ወያኔ ሐርነት ትግራይ ፋሺስቱ ፓርቲ፣ በየካቲት ወር 1967 ዓ.ም. ትግሉ ከጀመረበት ቀን አንስቶ በትግራይ ሕዝብ የፈጸመውን አስቃቂ የወንጀል ግፍ ብዙ ኢትዮጵያውያን ያውቁታል።

የትግራይ ሕዝብ ያ የ17 ዓመት የወያኔ ትግል “ዘመነ አልቂት” ይሉት ነበር። ዘመነ አልቂቱ ከደደቢት ትግራይ አልፎ አሁን በኢትዮጵያ ሀገራችን ሙሉ በሙሉ ሸፍኖ ወደ ‘ዘመነ ጨለማ’ ተሸጋግሯል።

አሁን ለማንሳት የፈለግኩት፤ በውጭ አገር የምትኖሩ ኢትዮጵያውያን ወገኖች ስለ ወያኔ ማንነትና ማወቅ ያለባችሁ ጉዳዮች ብዙ ነገሮች አሉ። እዛው በየአገሩ በምትኖሩባቸው ከተሞች-ውስጥ የወያኔ ድርጅታዊ ተልዕኮ ለማሳካት ከትግራይ የመጡ የፋሺስቱ ወያኔ ደቀ መዛሙርት፤ በጥቅም የተገዙ አድርባዎች እና ካድሬዎች እንዲሁም ሰላዎች በመሆን በምትንቀሳቀሱባቸው ማሕበራዊ እና ፖለቲካዊ ወይንም ሃይማኖታዊ ሕይወታችሁ ውስጥ ተመሳሰለው በመግባት አንድነታችሁን ለመበጥበጥ የተሰማሩ እንዳሉ በተለያዩ ሰዎች እንደተገለጸ ይታወሳል። ከተጠቀሱት የወያኔ ካድሬዎች ውስጥ በትግራይ ሕዝብ እና በኢትዮጵያ ላይ በማን አለብኝነት ተነሳስተው ለብዙ አመታት ሰብአዊ እና አገራዊ ወንጀሎችን የፈጸሙ እና ያስፈጸሙ የወያኔ የወያኔ እስር ቤት እና የሰለላው መዋቅር በሃላፊነት የሰራ ብስራት አማረ ማን ነበር? የሚለውን ዛሬ ግልጽ ላደርግላችሁ አሻለሁ።

ብስራት አማረ ማን ነው?

ብስራት አማረ ትውልዱ አክሱም አስከ 9ኛ ክፍል አክሱም አውራጃ የተማረ ሆኖ ወደ ሀውሐት ትግል የተቀላቀለው በ1968 ዓ.ም. አጋማሽ አካባቢ ነበር። ብስራት አሁንም የፋሺስቱ ወያኔ ምርጥ ታማኝ እና ሙሉ አባልነቱ እንዳለ ሆኖ በውጭ አገር እየኖረ አሁንም የፋሺስቱ የወያኔ-ፖለቲካ እና ፖሊሲ አራማጅ እና ጠበቃ በመሆን በየራዲዮኑ እና ፓል ቶክ ስለ ወያኔ ብፁእነት ሲሰብክ እያደመጥነው ነው። ያ አልበቃ ብሎት አለቆቹን በመወከል ተቃዋሚዎችን በመዘለፍ አልፎም አገር ውስጥ በመሄድ በጌቶቹ ፍረድ ቤት የክስ ማሕደር በመግፈት ተቃዋሚዎችን ለማንገላታት እየሞከረ ነው። ይህ ደግሞ አዲስ ስልት እና አሳፋሪ ተግባር ስራ የብሎ ተያይዞታል። ሀ.ወ.ሐ.ት. የተባለው ድርጅት የፋሺስትነት ባሕሪ ይ እንዲኖረውና እና በታጋዮችና በኗሪዎች ላይ ፋሺስታዊ ድርጊቶች እንዲፈጸም አስተዋጽኦ ካደረጉት የወያኔ ካድሬዎች አንዱ ብስራት አማረ እንደነበር እንደነበር ብዙ ታጋዮች ያውቁታል። ብስራት አማረ ዛሬ ውጭ አገር እየኖረ ወያኔን በመደገፍ ቢለፈልፍ ሰው እየገረፈ እና እየገደለ ስለገነባው ድርጅት ጥብቅና ቢቆም ባሕሪያዊ ነውና መገረም የለብንም።

ብስራት አማረ ማን ነው?

ታሪኩን ትንሽ ወደ ኋላ በመመለስ እስኪ እንዳሰሰ።የተ.ሓ.ሕ.ት (ሀ.ወ.ሓ.ት) መሪዎች ከመነሻው ይዘውት የመጡ የድርጅቱ የትግል መርህ ተግባራዊ ሲያደርጉት የነበረውን ፀረ ኢትዮጵያ፤ፀረ አማራ፤እና ፀረ ሕዝብ እንዲሁም በዋነኛነት ኤርትራን ለማስገንጠልና አልፎም የትግራይ ሪፑብሊክ መንግሥት ለማቋቋም አመራሩ ሲከተለው የነበረውን ፖሊሲውና አካሄዱ አብዛኛው ታጋይ አገርና ሕዝብን የሚጎዳ ጥፋት መሆኑን ከተገነዘበ በኋላ፤ አመራሩ እየተከተላቸው የነበረውን ጸረ ሕዝብ እና ፀረ ኢትዮጵያ እምነቶቹ ባጭሩ መገታት አለበት ብሎ በመወሰን ዲሞክራሲያዊ-የሆኑ ጥያቄዎች በማስነሳት መንቀሳቀስ ጀመረ።

በታጋዩ ውስጥ የተንጸባረቀውና የተነሳው ቅሬታና እንቅስቃሴ በትግራይ ሕብረተሰብ ውስጥም-በየቦታው ተመሳሳይ ሆነ። ሕዝቡም የጥንት ቅድመ አያቶቻችን እና ወላጆቻችን ደማቸውን እና አጥንታቸውን ከስክሰው የጠበቁትን እና-ያስረከቡንን ኢትዮጵያን ዛሬ የህወሓት መሪዎች ከሻዕቢያ ጋር ተባብረው አገራችንን ሊበትኗት ነው የሚል ስጋት ከገጠር እስከ ትግራይ ከተሞች ተንፀባረቀ።

በ1968 ዓ.ም. መጨረሻ የወያኔ መሪዎች ይህ የታጋዩ እና የሕዝቡ እንቅስቃሴና ቅሬታ ስላስደነገጧቸው በድርጅታችን ውስጥ ከመቀሌ፤ከተምቤን፤ከአዲግራት፤ከራያና ከሁለት አውላፊው አውራጃዎች ተሰባስበው “ሕንፍሽፍሽ” (ብጥብጥ) ፈጠሩ በማለት የተነሳውን የዲሞክራሲ እንቅስቃሴ ለማዳፈን ተነሱ። ሃቁ ግን ታጋይ ሁሉ የተነሱት ቅሬታዎች በሰላማዊ እና በዲሞክራሲያዊ መንገድ -ማንጸባረቃቸው እንጂ፡ -ሀንፍሽፍሹን የፈጠሩት አራሳቸው አመራሮቹ ነበሩ።

በዚህ-ጊዜ አመራሩ እንቅስቃሴውን ለመግታት ለኤርትራ የቆመበትን ፖሊሲውን ለማራመድ እና እንዲሁም ፀረ-ሕዝብነቱ እና ፀረ-ኢትዮጵያ እርምጃዎችን ለመውሰድ ያመቸው-ዘንድ አመራሩ የሚከተሉትን እርምጃዎች በመውሰድ አፈና ማካሄድ ጀመረ።

አመራሩ የወሰዳቸው እርምጃዎች

በዛው-ወቅት የነበሩ ድርጅቱ የታወቁ አመራሮች ስም ዝርዝር 1ኛ ስብሐት ነጋ 2ኛ መለስ ዜናዊ 3ኛ አረጋዊ በርሄ 4ኛ አባይ ጸሃየ 5ኛ ሰዩም መሰፍን 6ኛ ግደይ ዘርአጽዮን 7ኛ አውላፊው ወልደ 8ኛ ሰዩ አብርሃ 9ኛ አጽብሃ ዳኘው (በመለስ ዜናዊ የተገደለ) ተሰብስበው በ1968 ዓ.ም መጀመሪያ ላይ 06 (ሓለዋ ወያኔ/እስር ቤት) እንዲስፋፋ በመወሰን በሁለት ደረጃ አስቀመጡት።ቀዋሚ እና ተንቀሳቃሽ እስር ቤት።

1ኛው - ቀዋሚ 06 ወይንም ሓለዋ ወያኔ የሚባለው፡-በስፋት ሲከፈቱ 1- ቡምበት 2- ባኽላ 3- ዓይጋ 4- ወርዒ 5- ገኢ 6- ዓዲ በቅሎ 7- ዓዲ ጨጓር 8 ሱር 9- በላሳ- ማይ ሓማቶ 10- ቆሎ ምሽላ..ወዘተ..ወዘተ.. ሲከፈቱ እነኚህን ለማንቀሳቀስ የተመረጡ ሰዎች ለአመራሩ ታማኝ የሆኑ ብቻ ነበሩ።

2ኛው ተንቀሳቃሽ 06 ወይም ሃለዋ ወያነ/Mobile የሚባለው ነው። ስራ ተግባሩ የሚከተሉትን የጭካኔ እርምጃዎች፤ ዓለም አቀፋዊም ሆነ-ሃይማኖታዊ ወይም ባሕላዊ ሕጎችን ሳይከተል በማን አህሉኝነት በጠመንጃ ጉልበት ተንተርሶ፤ መፈጸም ነው።

1-ሰለመዊም ሆነ ተጋይ ወንድ፣ ሴት፣ ሽማግሌ፣ ቄስ፣ ድያቆን፣ ቃዲ፣ ሓጂ፣ ሸኽ ሳይል የፈለጋቸውን ጥፋት ይኑረው አይኑረው በሰማ በለው እና-በአሉባልታ ሰውን አፍኖ መጥለፍ (kidnapping)

2-በተለያዩ የትግራይ ከተሞች ውስጥ ድርጅቱ ነብስ ገዳይ ተኳሾችን አሰርጎ በማስገባት የሚፈልጋቸውና አብረዋቸው ድንገት የቆሙትን ሲዘናኑ-የነበሩትንም ያልተፈለጉ ገፁሃን ጭምር በጀምላ በተገኙበት ቦታ ስልሎ በመግባት መግደል።

3- በፈላ ውሃ እና በጋለ ብረት እስረኛን በአሰቃቂ ምርመራ ማቃጠል (Torture)

አመራሩ-ከላይ የተጠቀሱት ክንፍኔዎች እንዲመራ ለብስራት አማረ ሐላፊነቱን ሰጠው።

ወደ ዝርዝር ከመግባታችን በፊት የሰውየው ገጸ ባሕሪያት እኔ እንደማውቀው፦

ውሸት የሚያበዛ፤ም ቀኛ፤አስመሳይ፤አድርባይ፤ለሰው ክብር የማይሰጥ ተሳዳቢ፤ ሰውን የሚንቅ፤በትግሉ ወቅት የሚያጎበድድላቸውን አለቆቹን በመመካት እና ከአለቆቹ የተሰጠውን ኃላፊነት ምርኩዝ አድርጎ በመመካት ዝሙት በመፈጸም ሴትን አስፈራርቶ የደፈረ ነው።

ከላይ የተጠቀሱት በሁለት ክፍሎች የተመደቡት የ 06 ዘርፍ ስራዎችን ሽብር ለማካሄድ በሃላፊነት የተመድበ ሌሎች ሰዎች አሉ። እነሱም፦

1ኛው ብስራት አማረ ዋናው መሪ 2 አሰፋ ጉሬዛ 3 ተሰፋይ ጡሩራ 4 ታደስ (060) 5 ትእግስት አሰፋ 6 ሉኩል በርሄ 7 ታደለ 8 ያለም-በርሃን 9 ነፃነት ሰንደቅ (ከትንሽ ጊዜያት በኋላ የተገደለ፤ እና አልፎ አልፎ-አሰፋ ማሞ እና ሌሎች የመሳሰሉ የዚህ የሽብር ቡድን አባሎች ይገኙበታል።

ዋና ተልእኳቸው

በሕንፍሽፍሽ የተበከሉ ታጋዮች ሀ- ከሠራዊቱ ከየክፍሉ አፍኖ መጥለፍና ሓለዋ ወያኔ አስገብቶ በሰቆቃ ደብድቦ ማስቃየት እና ከዚያ በኋላ ስለ ሁኔታው በውሸትም በትክክልም እንዳፈለጋቸው ለመደባቸው አመራር ማቅረብ ነው። አመራሮቻቸውም ለስልጣናቸው ማጎልበቻ እስከ ጠቀመ ድረስ በሰው ሕይወት የሚደርሰው ጉዳት ጉዳያቸው አልነበረምና ስለ ሆነም ማጋጣዎቹ ካድሬዎቻቸው-አንደ ያለው የጎስታፖ ቡድኖች የፈለጉትን ሽብር በማገኛውም ሰዓት ወቅት ቀን ይሁን በውድቅት ሌሊት የማፈን የመግደልና የማስፈራራት

ተግባር በፈለጉት ሰው ላይ የመፈጸም ሙሉ መብት ነበራቸው።ጥፋት አደረጋችሁ ተብለውም የሚጠይቃቸው አለም አቀፋዊም ይሁን ሃይማኖታዊ ወይንም ባህላዊ አካል የለም። ሁሉም በጁ ሁሉም በደጁ በጨካም ይሁን ዛሬም ስልጣናቸው የማይገሰስ ባለሙሉ ስልጣን ነገሥታቶች ናቸውና የተገዳው ሰው ቤቱ ይቆጠረው። በሰላማዊ ዜጋ ላይ ከባድ ጉዳት አድረሰዋል። የኢ.ድ.ሕ አባል፤የደረግ እና የኢ.ሕአፓ አባል እና ሰላይ ፀረ ኤርትራ ነፃነት ነህ ወይንም ነሽ እየተባሉ ከላይ በተጠቀሱት የሽብር ቡድን አንቃሳቃሾች ትእዛዝ እና ተሳታፊነት ከየከተማውና ገጠሩ እየታፈኑ ለነ ብስራት አማረ እየተላለፉ በመስጠት ብዙ ሰብአዊ ጉዳቶች ተፈጽመዋል። እነሆኒ የሽብር ቡድኖችና መዋቅሮች ተልክኳቸው ሽብር በማካሄድ ዲሞክራሲያዊ መብቶችን አፍኖ ሕዝቡ ለድርጅቱ ሙሉ ተገዥ ሆኖ በፍርሃት እንዲንበረከክ ማድረግ ነው።

እንግዲሁ-የሽብር መልክ እና ስፋት ሰፊና የተለያዩ መልክ ቢኖረውም አመራሩ በድርጅቱ ውስጥ ሕንፍሽፍሽ ተፈጥሯል ብሎ ራሱ አመራሩ የፈጠረው ሽብር በታጋዩ ውስጥ በጣም በርካታ ታጋዮች ከ1969- 1975 መጨረሻ የቀጠፈው ያጠፋው ህይወት ዘርዘር ለመጻፍ በዚች አጭር ፅሁፍ-አስቸጋሪ ነው። ቢሆንም ብስራት አማረ ከነ ቡድኑ አመራሩ በሰጠው ሃላፊነት የፈመው ግፍ ግድያ የሰቆቃ ድብደባ ባጭሩ ከነመረጃው አቀርባለሁ።

ብስራት አማረ ከ1969 ዓ.ም. ጀምሮ በሕንፍሽፍሽ ተለክፈዋል እየተባሉ ያጠፋቸው ጥቂቶች ከማውቃቸው ሰዎች መካከል፤

1. አበራ ማንካ (ብብስራት አማረ የተገደለ ነገር ግን እራሱ ገደለ ተብሎ በአመራሩ ለሸፋን የተነገረለት)
2. ተስፋይ (ተስፋይ ህንፍሽፍሽ ተብሎ በአመራሩ የቅጽል ስም የተሰጠው) ብስራት አማረ በሰቆቃ (በቶርቸር አሰቃይቶ) የገደለው።
3. ወዲ ሓኔታ እንደ ተስፋይ በሰቆቃ የተገደለ
4. ኪዳነማርያም በላይ የፈለ ውሃ ጭንቅላቱ ላይ ተደፍቶበት የሞተ፤
5. ኃ/ሥላሴ ገ/ሚካኤል በድብደባ እና በጋለ ብረት የተገደለ፤
6. አባዲ ተምቤን (ጎልያድ) ብስራት አማረ የተገደለ (ወያኔ የሚለው ራሱ የገደለ)
7. ጎይቶኦም አብራሃ
8. ዳዊት ግምባር (ሕንፍሽፍሽ)
9. ግርማይ ዘርኦም

10. ብስራት አለማየሁ
11. ሐጎስ ኃይለስላሴ
12. ሐድሽ ዮሐንስ
13. ንግሥቲ
14. ግደይ
15. ዘርኡ በዛብህ
16. ሙሉጌታ አብርሃ
17. አዛናው ገ/ጻድቅ (ይህ ታጋይ ከመለስ ዜናዊ እና ከስብሐት ነጋ ጋር በነበረው ቅራኔ ብስራት አማረ ዛና ወረዳ አካባቢ አፍኖ አጠፋው
18. ባሻይ ሐንጣል
19. ተክላይ
20. ክንፈ ሬያ ወዘተ...ወዘተ..

የመሳሰሉት-እነዚህ ለምሳሌ የተጠቀሱት ባሕርን በማንኪያ እንደመጨለፍ የቀረበ እንጂ ረጋ ብሎ በጥናት ይቅረብ ከተባለ በጣም በርካታ ሕይወት-ብስራት አማረ በሚመራው የሰቆቃ እና የሰለላ ዘርፍ የተገደሉ እና ከየክፈላቸው እየተለቀሙ ታፍነው ደብዛቸው የጠፉ እጅግ በጣም፤ በጣም ብዙ ናቸው። በሰቆቃ ማለት በፈላ ውሃ በድብደባ በጋለ ብረት በእሳት እየተሰቃዩ የጠፉ በርካታ የሰዎች ህይወት ተጠያቂዎቹ አመራሮቹ-እነ ስብሐት ነጋ እና እነመለስ ዜናዊ እንዲሁም በሰው ልጆች ላይ ክፉ ሰቆቃ ሲፈጽሙ ከነበሩት መካከል ሰው እያፈነ የሕዝብን ሰላም-በፍርሃት ሲያሰሽብረው የነበረው “የወያኔ ጀስታፖው” ቡድን መሪ ብስራት አማረ እና መሰሎቹ ለተፈጸሙት ኢሰብአዊ እርምጃዎች በሃላፊነት ተጠያቂዎች ናቸው።

የብስራት አማረ የሽብር ቡድን እና ተግባር እስከ 1975 ዓ.ም በተቀናጀ የአፈና እና የግድያ እንቅስቃሴ ያለምንም ተጠያቂነት አሁንም ወደ-ሰላምዊ ነዋሪ ሕዝብ ተሸጋገረ። ለምሳሌ ከሕዝቡ መሃል እየታፈኑ የውሃ ሽታ ሆነው እዚህ ቀሩ ሳይባሉ እየታፈኑ የተገደሉት ጥቂቶቹን ልጥቀስ።

በ1971 ዓ.ም. መጀመሪያ አካባቢ ብስራት አማራጭ በሰራ ከሚገናኘው በመቀሌ አካባቢ የከተማ የሕዝብ ግንኙነት ኃላፊ የነበረው አለማዮህ በቀለ ከሚባለው ሃገረ ሰላም ኗሪ የሆኑ በጠላ ገገድ የሚተዳደሩ ሁለት ወጣት ሴቶች በተደጋጋሚ አስገድደው ከደፈሯቸው በኋላ ድርጊታቸው በታጋዩ እና በሕዝቡ እንዳይጋለጥባቸው የደርግ ሰላዮች ናቸው በማለት በብስራት አማራ ሪፖርት ተዘጋጅቶ በሌሊት ከመኖሪያ ቤታቸው አፍኖ በመውሰድ ያጠናቀረውን ሪፖርት ለስብሐት ነጋ አቅርቦ በሁለተኛው ቀን በሐለዋ ሰውራ አባሎች በጥይት ተደብድበው እንዲረሹ ተደርጓል።

በ1972ዓ.ም. ብስራት አማራ እና አፋኙ ጉጅሌው ከማይጨው ወደ መቀሌ በሚወስደው ዋና መንግድ ላይ አድፍጦ በመጠበቅ አንዲት መኪና ሰዎች-ጭና ወደ መቀሌ አቅጣጫ ስትጓዝ ቤት ማራ በሚባለው ቦታ አስቁም 6 አስተማሪዎች 2 ከደሴ የመጡ የመንግሥት ሠራተኞች ከመኪናው እንዲወርዱ-በማድረግ አስገድዶ በመጥለፍ ፃኢ ወደ ሚባል አካባቢ ወሰዳቸው። ብስራት አማራ እነኚህ ሰዎች ከጠለፈ በኋላ ብዙ የመቀሌ ኗሪ የሚያውቀው በቅጽል ስም “ጥንቸል” እየተባለ የሚጠራው እና አራት አስተማሪዎች እንዲሁም ሁለት የደሴ ሰዎች በጠቅላላ 6ቱ ሲገደሉ የዓድዋ ተወላጆች የሆኑት የተቀሩት-ሁለት አስተማሪዎች ግን በነፃ ለቀቃቸው። ሲገደሉም ብስራት አማራ ለአባይ ፀሃየ ስለተጠለፉት ሰዎች ጉዳይ እንዲገደሉ ብሎ ሪፖርት አቅርቦለት ይገደሉ አሉ-ብስራትም እንዲገደሉ አደረገ።

ላው-አሳዛኝ ድርጊት በጂኦሎጂ በላይ የሚባል ተመርተው በሰላም እጃቸው የሰጡ የኢትዮጵያ የደርግ ወታደሮች በብስራት አማራ የተዘጋጀ ሪፖርት ለመስ ዜናዊ እና ስብሐት ነጋ ከተሰጠ በኋላ በሙሉ አማራዎች ስለነበሩ ግደሏቸው ተብሎ 1 ብስራት አማራ 2 ክንፈ 3. ገ/መድኅን 4. አለምስገድ እይንቺ 5. ሐሰን ሸፋ ሆነው ከ06/ ባዶ ሸድሽተ/ከሐለዋ ወያኔ አባላት ጋር በመተጋገዝ -በሚጠጡት ውሃ ላይ መርዝ ተጨምሮበት ውሃው እንዲጠጡት ተደርጎ አብዛኛዎቹ ወዲያው ሲሞቱ በሞት አፋፍ ሲግሩ የነበሩት ቀሪዎቹ ደግሞ በጋለ ብረት ሆድ እቃቸው እያሰገቡ ጨረሷቸው። ጊዜው በ1972 ዓ.ም. ወርዲ ውስጥ ነው።

በሰላማዊ ትግራይ ዜጎች ላይ ተፈጻሚ አፈና እና ግድያ አሁንም ብስራት አማራ ከአሸባሪው የወያኔው ጀስታፖ ቡድን በመንቀሳቀስ በቀንም በሌሊትም እያፈነ የወሰዳቸው ኗሪዎች፤

- 1. ፊታውራሪ ብፁእ ወ/ጊዮርጊስ እንደርታ
- 2. ቀኛ/ኪርሰ ዓድዋ
- 3. ቀኛ/ኃይለስላሴ ዓድዋ
- 4. ግራ/ታደለ ማሩ ተምቤን
- 5. አቶ ወርቀ ልዑል ተምቤን

6. ፊታውራሪ ዘገዩ ክለተ አውላዕሎ

7. ግራ/በላይ ገብሩ ተምቤን

8. አቶ ኪዳነ ሐገሥ

9. ወ/ሮ አባዲት

10. አሰፋው ወልደ አረጋይ ዓድዋ ይሐ

11. ቄስ አርአያ ዛና

12. ቀኛ/አምብዛ ዛና

ወዘተ...የመሳሰሉ ሰዎች በብዝራት አማረ መሪነት እየታፈኑ መድረሻቸው የጠፋ የውሃ ሽታ ሆነው ቀርተዋል።

በእነ ብስራት የሚመራው አሸባሪው ቡድን በፈለገው ቦታ እየተንቃሰቀሰ ሕዝብን ሲያፍን በሽሬ አካባቢ ደግሞ ሌላው በህወሓት አሸባሪው የሰለላ እና የምርመራ እንዲሁም የእስር ቤት ሰቆቃ ፈጻሚ ቡድን ሽሬ ውስጥ በእነ ተክለኃይማኖት (ጀቢ/ዑስማን) እነ አውዓሎም ወልዲ፤ ታደለ እና የመሳሰሉ በብዙ ሰዎች ላይ ሰቆቃ ሲፈጽሙ ነበር። ለምሳሌ-

1 ሃለቃ ገ/ሚካኤል 2. አቶ ገብረሊባኖስ መዝገቦ 3. አቶ ገዛኢ ረዳ 4.አቶ ተወልደ ገ/ሥላሴ 5 አበበ ገ/ማርያም 6. አቶ ሙሉጌታ ደስታ 7. አቶ በላይ ባህታ 7 ቄስ ጽጌ 8. አቶ ወልደ ንጉሥ 9.አቶ ገብረጻድቅ ጸጋይ 10 ሃለቃ ጥላሁን እና በ እድሜ እጅግ ወጣቶች የሆኑትን ሳይቀር በሰቆቃ እየተሰቃዩ በጥይት ተደብድበው ተገድለዋል። ከላይ የተጠቀሱት ሰዎች የሽሬ አውራጃ ተወላጆች ናቸው።

ብስራት አማረም በበኩሉ ሌላው የሽብር ቡድን በመምራት ከ1970-1972 9.ም. በየከተማው የፈጸሙትን ሽብርና ግድያ እንደገና እንመለከት።

ዓድዋ፣ በ1971 9.ም. አካባቢ ዓድዋ ከተማ ከቀኑ 11 ወ/ሮ ጉንቦወርቅ የሚባሉ ጠጅ ነጋዴ ቤት በመግባት እጅ ወደላይ ብሎ ያስገደላቸው ሰዎች 1. መምህር ይሕደጐ 2.አቶ ብርሃነ ኪ/ማርያም 3. ፍስሃ የሚባል ወጣት ነጋዴ 4.አቶ ቢተው ብርሃነ ጠጅ ቤቱ ውስጥ እያሉ ሲገደሉ

ከመጠጥ ቤቱ ውጭ ደጃፍ ላይ ተገደሉ ደግሞ 1. አቶ አብርሃ አበራ 2. አቶ ገብረዝጊ ዓለማየሁ ይባላሉ። የመጠጥ ቤቱ ባለቤት ወ/ሮ ጉንቦወርቅ በታፋቸው ተመቱ፤ ግን አልሞቱም

። አቶ ተፈሪ ተክለሃይማኖትም አግራቸው ተመትተው ቆሰሉ። በዚህ መልክ የብስራት አማራ የሽብር ኦፕሬሽን ቡድን 6 ሰዎች ገድሎ 2 ሰዎች አቁሰሎ ወጣ።

አክሱም፦ በመግደያ ፈጻሚ ክፍል (ፈ.ዳ.ዩን) የተሰማሩ አክሱም ተወልደው አክሱም ያደጉ የከተማው መውጫ እና መግቢያ የሚያውቁት የአክሱም ልጆች እና ብስራት አማራ ከሚያስተባብረው የሽብር ግድያ የአፈና የእስራት እና የሰለላ ቡድን ጉጅሌውን መርቶ አክሱም ከተማ በመግባት መምህር መልአኩ መንገሻ እና ሁለት አስተማሪዎች አስገድሎ አንድ ተማሪ አቁሰሎ ወጣ።

መቀሌ፦ ብስራት አማራ ከነቡዱኑ መቀሌ ከተማ ተሽሎክሉኮ በመገባት አለነ ቢሆን የሚባለው ታጋይ ከበረሃ ሸሽተው እጃቸውን ለደርግ የሰጡ እና የግ.ሓ.ት (ግምባር ሓርነት ትግራይ) አባሎች የነበሩ ከወያኔ እስር ቤት ከሞት አፋፍ ያመለጡትን እነ ተፈራ እነ ሃይለኪርሰ የመሳሰሉት ለመግደል መድኅን መልጎም ወደ ተባለ ቡና ቤት አለነ ቢሆን የተባለ የበረሃ ታጋይ ገብቶ ሁሉም መጠጥ እየጠጡ እዛው ባሉበት እንዲረሸናቸው በመግባት ሁለት ሰዎች ገድሎ ከቡና ቤቱ ለማምለጥ ሲሞክር ከቡና ቤቱ ውስጥ ከነበሩት ሰዎች በተተኮሰበት ጥያቄ ህይወቱ አልፎ የነብስ ገዳዮቹ ቡድኑ እና የሰለላው አቀነባባሪ እና መሪው ብስራት አማራ ግድያውን አስፈጽሞ ወደ በረሃው ተመለሰ።

ሸሬ ከተማ ውስጥም ተመሳሳይ ድርጊት ለመፈጸም ብስራትና ጉጅሌው ሸሬ ከተማ ገብተው ተከስተ አሰፋ የሚባል የፊታ/ አሰፋ ልጅ ከሦስት ጓደኞቹ ጠላ ቤት ገብተው እየጠጡ ሲዘናኑ ብስራት እና ጉጅሌው ተከታትሎ በመግባት ተከስተ አሰፋ እና ሦስቱ ጓደኞቹ ገድሎ አንድ አዛውንት የፖሊስ ጡሮተኛ አቁሰሎ ወጣ። ብስራት አማራ በሁለት አውላዕሎ እና አዲግራት እና በተለያዩ የትግራይ ከተሞች ሰላዮች እና ነብስ ገዳዮች (ፈ.ዳ.ዩን) በማሰማራት ተመሳሳይ ሽብር በሰው ህይወት ላይ መውሰዱ ይታወቃል። ብስራት አማራ በነበረው የደህንነት፤የሰለላ እና የእስር ቤቶች (ሐለዋ ሰውራ) ሃላፊነት ሲፈጽመው የነበረው የህ.ወ.ሓ.ት ሽብር ስራ አሁንም እስከ 1978 በጥልቀት ሲያስፈጽም የነበረው የአፈና፤የመግደል ሰቆቃ ተግባር በተደራጀ መልኩ ቅርንጫፎቹ እንደተሰፋፉ መዋቅሩ እንደሚከተለው ተዘርግቶ ነበር፡

ፖሊት ቢሮ የበላይ ኃላፊዎች

መለስ ዜናዊ፣ ስብሐት ነጋ፣ አባይ ጸሃዩ

የደገንነት ዋና ኃላፊ

ክንፊ ገ/መድኅን

የሐለዋ ወያኔ የበላይ ተጠሪዎች

ሓሰን ሸፋ ቢተው በላይ

ብስራት አማረ፣ ዘርአይ ይሕደጎ (ዘርአይ ማገጃስ)

የሰለላ እንዲሁም የሲቪል እና ሙርከሞቶች አስር ቤት

የሴት ሲቪል አስር ቤት(063)

የወንድ ሲቪል አስር ቤት (062)

የሙርከሞቶች አስር ቤት (061)

ወዲ ሻምበል አበበ ዘሚካኤል ታደሰ መሰረት የታጋዮች አስር ቤት

የሴት ታጋይ አስር ቤት (065)

ወንድ ታጋይ አስር ቤት (064)

አነኚህ አምስት ዋና ዋና ክፍሎች ሰቆቃ የርሽና/ግድያ የአፈና-ስራዎች የሚካሄድባቸው ፈጻሚ እና አስፈጻሚ ክፍሎች ናቸው።

ከዘሚካኤል ለገሰ (ወዲ ሻምበል) ስር

064 የሚቆጣጠረው ታደሰ 065 ደግሞ ብርሃነ ሲሆኑ

ከብስራት አማረ ስር

061 ካሕላይ ቆራጽ

062 ግደይ ወዲ ፊውዳል

063 ወዲ ኮበል የመሳሰሉት አሉበት።

አነኚህ አስር ቤቶች የሚገኙት “ግህነም” ከሚበላው ቦታ ፀገዴ ውስጥ ነው። አስረኞች የሚታሰሩበት ክፍሎች ብዛት እስከ 150 ክፍሎች ሚደርሱ ሲሆኑ፤ ከመሬት በታች ሁለት

ሜትር ጥልቀት ተቆፍሮ ከመሬቱ ተመሳሰሎ የተሰራ በ4,500የወታደር ሙርከኛ እስረኞች ጉልበት ነበር የተገነባው። ተገደው ይህ እስር ቤት የሰሩት ሙርከኞችም እዛው ገብተው እንዲታሰሩ ተደረገ።

ይህ ቦታም አስቃቂ እና ሰቆቃ የሚካሄድበት አስፈሪ እስር ቤት የሚጠብቁት ዘበኞች ብዛት 500 ታጋዮች ሲሆኑ ሁሉም ጉልበተኞች እና ደንዳና ቁመና ያላቸው ምልምል ታጋዮች ናቸው። መጀመሪያ የተረሸኑት እንኒህ 4,500 የሞሆኑ እስር ቤቱን የቆፈሩት ሲሆኑ ከመላይቲ ኢትዮጵያ ጎሳዎች የተውጣጡ ወታደራዊ ምርከኞች ይሁኑ እንጂ አብዛኛዎቹ አማርኛ ተናጋሪ አማራዎች ነበሩ።

ምርኮኛ እየተባላ በሰላም እጁን የሰጠ ደርግ ካድሬዎች፤የደርግ አባል፤የደርግ አገልጋይ ወ.ዘ.ተ. እየተባለ ሴቶችም ሳይቀሩ ከጉንደር፤ወሎ ጉጃም በገፍ ወደ እዚህ የምድር ገሃነም እየተወሰዱ በብዙ ሺሕ ሚቆጠሩ ሕይወት በመለስ ዜናዊ፤በሰብሐት ነጋ እና አባይ ፀሐየ አርከበ ዑቅባይ የመሳሰሉት የዛው ግደለው ደብድበው አፍነው የሚል ትእዛዝ በመስጠት ትእዛዛቸውን ለሚፈጽመውና ለሚአስፈጽመው ለብስራት አማረ በሚተላለፍለት መመሪያ ተረሻኞቹ የሚቀበሩበትን ጉድጓድተቆፍሮ በጅምላ የተቀበሩ ሰዎች መቃብር በዓይኑ ያየ ሰው ዘግናኝ እና አስፈሪ በመሆኑ ጤነኛ እንቅልፍ መተኛት ያስቸግራል። በጣም የሚገርመው 10 ሺህ ሰው ገድያለሁ ሲል የተደመጠው ብስራት በሰው ልጆች ላይ የፈጸመውን ግፍ ይቅርታ ጠይቆ ከመጸጸት ይልቅ ብስራት አማረ አሁንም አሜሪካ አገር እየኖረ ለአለቆቹ ጥብቅና ቆሞ ማየት እጅግ ያሳዘናል።

ውድ ኢትዮጵያውያን ሆይ!

በብስራት አማረ እጅ በጥይት ተደብድቦ የተረሸነው ዜጋ እሱ-ከሚያምነው በላይ እጅግ በርካታ ህይወት ጠፍቷል። ብስራት አማረ በነበረው የሰላላ፤የምርመራና የእስር ቤቶች ተቋም እና የፈዳያን/የገዳይ-ቡድን አቀናባሪነት ስልጣን ተጠቅሞ በፈጸመው ግፍ በሕግ ቋንቋ ጀነሳይድ ነው። ለፈጸመው ወንጀል በዓለም የሰብአዊ መብት ተመጓች ፍረድ ቤት መቅረብ አለበት። ይህ ካልሆነ የሰው ህይወት ከድመት ህይወት ጋር የሚያወዳድሩት እነ ብስራት አማረ የመሳሰሉ የህ.ወ.ሐ.ት ቁልፍ ሰዎች በሰው ልጆች ደም እያላገጡ መኖራቸውን ሊቀጥሉ ነው ማለት ነው። ይህ ሁሉ ደም አፍሰሰው ለሰው ልጆች መብት እና ዲሞክራሲ ተቆርቋሪ ንጹሃን ነን ሲሉ ላደመጠ ውስጣቸው ለሚያውቅ ሰው እጅግ ይዘገንናል። ስለዚህ ባንድነት ሆነን አቤት ማለት አለብን። ይባስ ብሎ አፋቸው መዘጋት ሲገባቸው እና የሰሩት ግፍ ሳይቆጩቸውና

ይቅርታ ከመጠየቅ ፈንታ የበደሉትን ዜጋ እንደገና ሳያፍሩ ሲዘልፉት እና ከተሰደደበት አገር ሰላም ሲነሱት ይታያሉ።

ፋሽስቱ፤ነ-በሰገዳይ፤ ሽብርተኛ እና ቅጠረኛው ህ.ወ.ሓ.ት በግንቦት ወር 1983 ዓ.ም. ኢትዮጵያ እንደተቆጣጠረ 1-በሰራት አማረ 2-ታደሰ መሰረት 3-ዘርአይ ይሕደጎ/ዘርአይ ማንጁስ በቀጥታ-ማእከላዊ ምርመራ በሰቆቃው ማእከል ውስጥ ተመደቡ።ከ1983ዓ.ም ጀምሮ 'መላ አማራ ሕዝብ ድርጅት' በሚባለው ሰላማዊ ድርጅት በአባሎች-እና አመራሮች ላይ ብዙ የሰቆቃ መርመራ በማካሄድ ባልዋሉት ወንጀል ፈጽመሃል እየተባሉ አዲስ አበባ ማእከላዊ ምርመራ ድረስ ከየክፍለሃገሩ እየተለቀሙ ሰቆቃ እንዲፈጸምባቸው ቁልፍ የደህንነት ሰልጣን በመያዝ ተዋናዮች ከነበሩት በርካታ የህ.ወ.ሓ.ት. ባለስልጣኖች አንዱ ብሰራት እና ከላይ የተጠቀሱ እና የመሳሰሉ አረመኔዎች-ናቸው። እነ ፕሮፌሰር አሰራት ስቃይ የዚህ ነ-በሰገዳይ እና ሕብረተሰብ አሸባሪ ቡድን ውጤት ነው። እነ አሰፋ ማሩ የተገደሉት በዘርአይ ይሕደጎ እና ግበረ አበሮቹ በመሳሰሉት ነ-በሰገዳዮች ነበር የተገደለው። አንደኛው ሶኖረን እና በዚህ ዓለም ሕግ የሚከበር ቢሆን ኖሮ እነ ብሰራት አማረ በሰው ልጆች ህይወት ቀልደው ሲያበቁ ዛሬም እየተንደላቀቁ ስለ ዲሞክራሲ እና የሰው ልጆች መብት መከበር በወያኔ፣ጆሌዎች የሚካሄዱ የዜና ማሰራጨ ማእከሎች እየተጋበዙ ሕሊናቸውን ሳይቅሱ - እንደ ፒላመስ ከደሙ ንጹህ ነን እያሉ አፋቸው ባልዘላበዱ ነበር። ጠመንጃ አነግበው በዜጎች ላይ የሰሩት ግፍ የሚያስቀጣ ወንጀል ነው የፈጸሙት። እነዚህ ሰዎች አንድ ቀን እምኳ ስህተት ፈጽመናል አላሉም።

እነ ብሰራት አማረ “ሽብርተኛው እና ነብሰ ገዳዩ ወያኔ” ኤርትራ እንዳስገነጠለ፣የኢትዮጵያ ጥቅም እና ሉአላዊነት አልተከበረም ብለው ያዲስ አበባ ዩኒቨርሲቲ ተማሪዎች ሰላማዊ ሰልፍ ሲያደርጉ፤እንደ ዱር አራዊት በፖሊሶች እየታደኑ እና እየተዋከቡ ማእከላዊ እና የመሳሰሉት አሰቃቂ እስር ቤቶች እየተወረወሩ የተገረፉ እና ልዩ ልዩ ሰቆቃ የተፈጸመባቸው ስናስታውስ የእነ ዘርአይ ይሕደጎ እና ብሰራት አማረ የገነቡት የሰለላ እና የሽብር ቡድን ያከናወነው- ዘግናኝ ገፍ ብዙ ተማሪ የሚያስታውሰው ወቅት ነው።

በ1984 ዓ.ም. በአርባ ጉጉ እና በሌሎች ቦታዎች ብሰራት አማረና አጋሮቹ የሲቪል ልብስ ለብሰው በወቅቱ የነበረው ጠቅላይ ሚኒስቴር ታምራት ላይኔ፤መለስ ዜናዊ፤በረከት ስምኦን እና የመሳሰሉ ባለስልጣኖች ትእዛዝ እና እውቅና ያለ ቦታው የሚኖር ተስፋፊ ነፍጠኛ እያሉ ከተገንጠዩ ቡድኖች ጋር አባሪ አስተባባሪ ሆነው በአማራው ሕብረተሰብ ላይ የተፈጸመው ግፍ ተጠያቂዎች ናቸው። በመጨረሻ ላይ በጠመንጃ ሃይል ተደግፈው በዜጎች ላይ ቁጥር የሌለው ግፍ

ከፈጸሙ በኋላ ባዲስ አበባ ኗሪ እና በሌሎቹ ዓይነት ውስጥ ስለገቡ ስብሐት ነጋ እና መሰል አለቆቻቸው አውቅና ተደግፈው ዘርአይ ይሕደጉ/ዘርአይ ማንጁስ ወደ እንግሊዝ አገር ለትምህርት ብለው ላኩት። ብስራት አማረ ደግሞ ወደ አሜሪካ ላኩት። የሁለቱ ድብቅ ተልእኮ ግን ዘርአይ ማንጁስ አውሮጳ ውስጥ ካሉት የትግራይ ተወላጆች አስተባብሮ ስደተኛው እና ተቃዋሚ ሃይሎችን እንዲሰልፍ (በነገራችን ላይ ዘርአይ በማዕርጉ የወያኔ ሻምበል ነው) በዚህ እንቅስቃሴ ተሰማርቶ የዓድዋ የሽሬ የአክሱም ተወላጅ ተባባሪዎች ሲያገኝ ስለላ ትምህርቱን እየተማረ በተሰማራው ተልእኮም እየፈጸመ ይገኛል። በዚህም ወያኔ ከፍተኛ የገንዘብ ጠቀሜታ እና እንክብካቤ ይደረግለታል። ዘርአይ ማንጁስ ትውልዱ አክሱም ነው።

ብስራት አማረም ያው ትውልዱ አብረው አክሱም ናቸው። ብስራት ‘ጅብ በማያውቁት አገር ሄዶ ቁርበት አንጥፋልኝ አለ’ እንደሚባለው የፈጸመው ግፍ እና ሰብአዊ ወንጀል አይታወቅብኝም በሚል ራሱን በማታተል ጨዋታ ተጠምዶ አሜሪካ ውስጥ ሆኖ ኢትዮጵያውን የወያኔ ተቃዋሚዎችን ሲዘልፍና ለሻዕቢያ ጥብቅና ቆሞ የሻዕቢያን ፖሊሲ የሚቃወሙ የትግራይ ህወሓት ታጋዮችና ኗሪዎችን ሲያሸብሩ ከነበሩት ከነ ኮሎኔል ይትባረክ የመሳሰሉ ከጥቂት አሱን መሳይ የወያኔ ካድሬዎች ጋር ሆኖ ስብረተኛውን በመከፋፈል በየቤተክርስቲያኑ እና ትግራይ ተወላጆች ማህበራት እጁን እያስገባ አንድነት እንዳይኖር የመለስ እና የሰብሐት ነጋ ተልእኮ ለብዙ ዓመታት ያለ ስጋት በመፈጸም ላይ ይገኛል። ያ አልበቃ ብሎ አሉላ አባ ነጋ በተባለ የመለስ ዜናዊ ፕሮፓጋንዳ መጨፈሪያ ፓል ቶክ ውስጥ አሱ እና ኮሎኔል ይትባረክ በመሆን እኔ ባቀረኩት የ1977ቱ የዘርፍ ሰነድ ከመተቸት ይልቅ አንደ “ሊሆን ይችላል” ሲል አንደ ደግሞ “ገብረመድኅን አርአያ ተደረገ የተባለው ዘርፍ የሚያውቅበት ስልጣን ወይንም ግንኙነት አልነበረውም” እያለ የአለቆቹን ንቅዘት/ሙሰና እና አምባገነንነት ለመከላከል-ከመዘላበድ አልፎ እኔን ወደ ተራ ዘልፈዎ በመግባት ከንቱ ሙከራ ማድረግ ስታዘበው፤ ይሉኝታ የማያውቅ አንድ ፍጡር ባደባባይ እርቃኑን-ጥሎ ቢራመድም ደንታ እንደሌለው ያሳያል። ለድርቅ የተሰጠ ዕርዳታ ሁኔታ ማወቅ ከነበረበት አንደ እነ ተክለወይኒ አሰፋ የመሳሰሉት-እንጂ ገ/መድኅን አርአያ የሚያውቀው ነገር የለም ሲል ፓል ቶክ ውስጥ ተናግሯል ሲሉ ሰዎች ነግረውኛል። ስልጣን ካልነበረኝ ተክለወይን አሳፋ እና እኔ አርዳታ ከሰጡት ፈረንጆች ጋር ቁጭ ብየ ገንዘብ እየቆጠርኩ የሚያሳየው ዓለም የተመለከተውን የቢቢሲውን ፎቶግራፍ “ ገ/መድኅን አርአያ ከሁኔታው ጋር የተያያዘ ስልጣን ካልነበረኝ -የብስራት አማረን ምሳ እና እራት ቁጣ ስጋግር የተነሳሁት ፎቶ ነው ሊል ነው?” የመለስ ዜናዊ ካድሬዎች እና ብስራት አማረ ለማያውቃቸው ሰው ውሸታቸውን-ሲዘላብዱ ለሚሰማ እውነት ይመስላቸው ይሆናል። አውነታው ለምናውቀው ግን ከሚዘላብዱት ቅጥፈት የተለየ ጉድ የተሸከሙ ጉደኞች ናቸው። የትግራይ ተወላጆች ከነዚህ ውሸታዎች ራሱን ማግለል አለበት። ያ ሁሉ ግድያና ግፍ ፈጸመው ምንም የማይሰማቸው አረመኔዎች ናቸው። ሳይነካ ንኩኝ እያለ የሚወተውት ለችግር ራሱን የሚጋብዝ ፍጡር አንደ ብስራት አላየሁም።

ብሰራት ለወያኔ መቆሙ የራሱ መብት ነው። ነገር ግን ከሰራው ገበና ሳይጸጸት አንድ ገና በላያችን ላይ ሊወጣብን ሲሞክር አስገራጫ ነው። ወያኔ በግፍ የተጨማሪ ድርጅት ነው። አንድ ቀን በግህንም የተፈጸመው የግፍ ግድያ በ1980 ዓ.ም. በግንቦት ወር ደጀና ውስጥ ለውይይት ተሰብስቦን አባይ ጸሃዩ በድንገት “ብዎት ግህንም ውስጥ የታሰሩ ሰቢል አስረኞች እና ወታደሮች የሰው ዘር በግፍ እየገደልን ነው...” ካለ በኋላ ሳያሰበው -ድንገት ከሕሊናው ገፍትሮ የወጣው ንግግሩ አስደነገጠው። ፊቱ ሁሉ ተለዋወጠ እና ከሰብሰባው ተነስቶ ሄደ። ህፃኑ ወ.ሐ.ት. የመላእክት ድርጅት ነው፤ በሰው ልጆች ላይ ግፍ አልፈጸምንም እያለን ያለው ብሰራት አማረ እየተከላከለለት ያለው የፋሺስቶች ድርጅት በኔ ላይ የተደረገው የመግደል- መከራ እና የአካል ማጉደል ወንጀል ብሰራት አንድ ዲሞክራሲ ይመለከተዋል። የህ.ወ.ሐ.ት አረመኔ ስራ በተመለከተ ለወደፊቱ በዝርዝር የማቀርበው አስቃቂ የወያኔ ህ.ወ.ሐ.ት. አመራር የፈጸመው ደርግ በቀይ ሽብር ያስደነገጣቸው ልብ ያልሰሩ ታዳጊ ወጣቶች ወደ ትግሉ ከተቀላቀሉ በኋላ በነዚህ ላይ አመራሩ ያሳለፈው (ከ1970 ዓ.ም-1972 ዓ.ም) የርሽና ውሳኔ አቀርባለሁ። እነዚህ የሞት-ቅጣት የተወሰነባቸው እና እርምጃ የተወሰደባቸው ታጋዮች ዕድሜያቸው ለአቅመ አዳም ያልደረሱ የ13 እና 14 ዕድሜ ወጣቶች ናቸው። ሁሉም የበረሃው ኑሮ መቋቋም አቅቷቸው፤ ወላጆቻቸው የናፈቁ ህጻናት ነበሩ። ወላጆቻችን ናፍቀውናል እና ወደ እየ ትውልድ ቀያችን መመለስ -እንፈልጋለን የምትሉ አስታሰውቁን ይፈቀድላችኋል ብሎ አመራሩ ካታለላቸው በኋላ፣ እንሄዳለን ብለው እራሳቸውን ያጋለጡ ልጅ አግር ታጋዮች ከየቦታው ከሠራዊት ማሰልጠኛ እና ከታጋይ ጋር የተቀላቀሉትን ሁሉ እየተለቀሙ ተረሽነዋል። አረመኔው ወያኔ እነዚህ በጥይት ደብድቦ የገደላቸው ህጻናት “ናብ እነይ” (ወደ እናቴ) በሚል ቅጽል ይጠራቸዋል።

የእነዚህ ወጣቶች ብዛት በጣም በርካታ ስለነበር፤

1ኛ ዓክ. ሓለዋ ወያኔ ወዲ ሻምበል፤ ዘርአይ ይሕደጐ እና ሙሉጌታ ዓለምሰገድ

2ኛ ዓዲ በቅሊ. 06 ዓለምሰገድ አይንቺ እና ተስፋይ ጡሩራ

3ኛ ዓዲ ጨጓር 06 - ድልዊ- ብሰራት አማረ- እና አስፋ ጉሬዛ

4ኛ ሱር 06 ጆቤ አበበ ተ/ሃይማኖት እና ኣወተ ተስፋይ

6ኛ ባኽላ 06 አበበ ዘሚካኤል፤ ሙሉጌታ ወዛም (ማኢ ዶ አለክን)

በእነዚህ ስድስቱ ሓለዋ ወያኔ በወያኔ አመራር ትዕዛዝ እየተመሩ ተከፋፍለው የተረሻኞቹ ስም ዝርዝራቸውን በመስጠት ለረሻኝ ክፍል በመስጠት ህጻናቶቹ እንዲረሹ ተደርጓል። ይህ

ጉድ የሚያወቁ አንዳንዶቹ ጆሯቸውን-ደፍነው አውቀው እንዳላወቁ የሚኖሩ አሉ።

ሆነው ውጭ አገር

ሁኔታው በጣም-አስቀያሚ እርምጃ ስለነበር፤ በታጋዩ እና ህዝቡ ቅርቴ ስለፈጠረ አመራሮቹ ከዚህ ተነስተው አባይ ጸሃዩ ፤ስብሐት ነጋ እና መለስ ዜናዊ በየቦታው ያሉት ታጋዮችን በማነጋገር ለድርጅቱ ህልውና ስንል እርምጃ ወስደንባቸዋል እያሉ የታጋዩ ቅሬታ ለማቀዝቀዝ ሞከሩ። ለሕዝቡም በክፍለ ሕዝቢ አማካይነት/ሕዝብ ግንኙነት በኩል ተመሳሳይ-ዘመቻ በማካሄድ ለመሸፋፈን ሞከሩ። የአሁኑ ጥያቄው የነዚህ ህጻናት ህይወት በዋናነት ተጠያቂው ማን ነው?አቅመ አዳም ያልደረሱ ህጻናት ለምን እንዲረሹት ትዕዛዝ ተሰጠ?ተጠያቂው አሁን በስልጣን ላይ የተቀመጠው ህ.ወ.ሓ.ት ነው። ይህ ወንጀለኛ እና ፋሺስታዊ ባሕሪ ያለው ድርጅት በማን አለብኝ የሚጮልሉ ካድሬዎቹ ለነዚህ እና ለብዙ ሺህ ህይወት መቀጠፍ ተጠያቂዎች ናቸው። ጊዜው ይርዘም ይጠር በሕግ መጠየቅ ይኖርባቸዋል።

ኢትዮጵያ በነፃነቷ ለዘላለም ትኑር

ገብረመድኅን አርአያ -ፐርዘ አውስትራሊያ